

श्री संत गाडगे महाराज सहकारी सूतगिरणी मर्यादित,
अकोला, जिल्हा अकोला या सूत गिरणीच्या
प्रकल्प अहवालास मान्यता देण्याबाबत

महाराष्ट्र शासन
सहकार, पणन व वस्त्रोद्योग विभाग,
शासन निर्णय क्रमांक : सूतगि-११०६/प्र.क्र. २२७/टेक्स-१(अ)
मंत्रालय विस्तार, मुंबई - ४०० ०३२.
दिनांक : १६ जानेवारी, २००७.

संदर्भ :-

- १) शासन निर्णय, सहकार व वस्त्रोद्योग विभाग, क्र.सूतगि-१२९७/प्र.क्र. ८३(भाग-२)/
टेक्स-१, दिनांक ३१.३.१९९७
- २) शासन निर्णय, सहकार व वस्त्रोद्योग विभाग, क्र. सूतगि-१२००/प्र.क्र.१५३/टेक्स-१,
दिनांक १३/६/२०००
- ३) शासन निर्णय, सहकार, पणन व वस्त्रोद्योग विभाग, क्र.सूतगि-११२०००/प्र.क्र.१२५/टेक्स-१(अ),
दिनांक २/८/२००३
- ४) संचालक, वस्त्रोद्योग संचालनालय, महाराष्ट्र राज्य, नागपूर यांचे पत्र क्र. कार्यासन-
६(१)/सूतगि/१९९७२/२००६, दिनांक १२.१२.२००६

प्रस्तावना :-

आठव्या पंचवार्षिक योजना काळात ६० सहकारी सूत गिरण्यांना शासकीय अर्थसहाय्य करण्याचा शासनाने निर्णय घेतलेला आहे. संदर्भाधीन दिनांक ३१.३.१९९७ च्या शासन निर्णयान्वये श्री संत गाडगे महाराज सहकारी सूतगिरणी मर्यादित, अकोला, जिल्हा अकोला या सूत गिरणीची आठव्या पंचवार्षिक योजना काळात अर्थसहाय्यासाठी निवड करण्यात आली आहे. सूत गिरणीने महाराष्ट्र राज्य सहकारी वस्त्रोद्योग महासंघ, मुंबई यांचेकडून २५२०० चात्यांचा रुपये ५२९२.०० लाख किंमतीचा प्रकल्प अहवाल तयार करून घेवून तो शासनाच्या मंजूरीसाठी सादर केलेला आहे. संचालक, वस्त्रोद्योग, महाराष्ट्र राज्य, नागपूर यांनी संदर्भाधीन दिनांक १२.१२.२००६ च्या पत्रान्वये सदर प्रकल्प अहवाल सुकाणू समितीच्या मंजूरीसाठी सादर केलेला आहे.

सुकाणू समितीने दिनांक १३.१२.२००६ रोजी झालेल्या बैठकीत सूत गिरणीच्या प्रकल्प अहवालात दर्शविलेल्या किंमतीबाबत चर्चा करून या सूत गिरणीच्या प्रकल्प अहवालाची रुपये ५२९२.०० लाख ही किंमत, शासनाने दिनांक २/८/२००३ च्या शासन निर्णयान्वये निश्चित केलेल्या मॉडेल प्रकल्प अहवालातील किंमतीपेक्षा कमी असल्याने, या किंमतीस मान्यता देण्याचा निर्णय घेतला आहे. त्यानुसार या सूत गिरणीच्या प्रकल्प अहवाल किंमतीस मंजूरी देण्याचा प्रस्ताव शासनाच्या विचाराधीन होता.

शासन निर्णय :-

शासन आता, श्री संत गाडगे महाराज सहकारी सूतगिरणी मर्यादित, अकोला, जिल्हा अकोला या सूत गिरणीच्या २५२०० चात्यांच्या रुपये ५२९२.०० लाख इतक्या प्रकल्प किंमतीस " सदर किंमतीपेक्षा अधिकचा खर्च लागल्यास सदर अतिरिक्त खर्चाची रक्कम सूतगिरणीने स्वभागभांडवल जमा करून ती प्रकल्पावर खर्च करावी " या अटीच्या अधीन राहून मान्यता देत आहे.

२. शासनाच्या प्रचलित धोरणानुसार प्रकल्पाचा वित्तीय आकृतीबंध १:१ या प्रमाणात भागभांडवल व कर्ज असा राहिल. सूत गिरणीचे सभासद भागभांडवल व शासकीय भागभांडवल याचे प्रमाण १:९ असे राहिल. त्यानुसार पुढीलप्रमाणे निधीची उपलब्धता करावयाची आहे :-

	(रुपये लाखांत)
अ) सभासद भागभांडवल	रुपये २६४.६० लाख
ब) शासकीय भागभांडवल	रुपये २३८१.४० लाख
क) दीर्घ मुदत कर्ज (वित्तीय संस्थांकडून)	<u>रुपये २६४६.०० लाख</u>
एकूण.....	रुपये ५२९२.०० लाख

३. सूत गिरणीने रुपये ५२९२.०० लाख इतक्या किंमतीमध्ये प्रकल्पाची उभारणी पूर्ण करावी. प्रकल्प पूर्ण करण्यासाठी मंजूर प्रकल्प किंमतीपेक्षा जास्त रक्कम लागल्यास सदरची जास्तीची रक्कम सूत गिरणीने स्वभागभांडवल जमा करून उभी करावी. शासन त्या जास्तीच्या रकमेस मान्यता देणार नाही.

४. या सूत गिरणीच्या प्रकल्प किंमतीस मान्यता देण्यात येत असली तरी प्रकल्प उभारणीसाठी करावयाच्या खर्चास उदा. इमारत बांधकाम, यंत्रसामुग्री खरेदी इत्यादीसाठी संबंधित संनियंत्रण समितीची पूर्वमंजूरी घेणे आवश्यक आहे.

५ सदर शासन निर्णय महाराष्ट्र शासनाच्या वेब साईटवर उपलब्ध करून देण्यात आला असून त्याचा संगणक संकेतांक २००७०११६११२३१३७००१ असा आहे.

महाराष्ट्राचे राज्यपाल यांच्या आदेशानुसार व नावाने,

(प्र.म. दुधलकर)

अवर सचिव, महाराष्ट्र शासन,
सहकार, पणन व वस्त्रोद्योग विभाग

प्रति,

- १) वित्त विभाग, मंत्रालय, मुंबई-३२
- २) नियोजन विभाग, मंत्रालय, मुंबई-३२
- ३) सहकार आयुक्त व निबंधक, सहकारी संस्था, महाराष्ट्र राज्य, पुणे
- ४) संचालक, वस्त्रोद्योग संचालनालय, महाराष्ट्र राज्य, नागपूर
- ५) प्रादेशिक उपसंचालक, वस्त्रोद्योग, नागपूर
- ६) कार्यकारी संचालक, महाराष्ट्र राज्य सहकारी वस्त्रोद्योग महासंघ म., मुंबई-१
- ७) श्री. र.रा नार्वेकर, कक्ष अधिकारी, वेब को-ऑर्डिनेटर, सहकार, पणन व वस्त्रोद्योग विभाग, मंत्रालय, मुंबई-३२
- ८) ग्रंथपाल, महाराष्ट्र विधानमंडळ सचिवालय, विधानभवन, मुंबई (२ प्रती)
- ९) अध्यक्ष, श्री संत गाडगे महाराज सहकारी सूतगिरणी मर्यादित, अकोला, जिल्हा अकोला
- १०) निवड नस्ती.